

**പതിനാലാം കേരള നിയമസഭ
പത്തൊമ്പതാം സമ്മേളനം**

നക്ഷത്രചിഹ്നമിട്ട ചോദ്യം നം. *192

11-03-2020-ൽ മറുപടിക്ക്

ഹെറിറ്റേജ് ടൂറിസം പ്രോജക്ടുകൾ

<u>ചോദ്യം</u>		<u>മറുപടി</u>	
ശ്രീ.കെ.കുഞ്ഞിരാമൻ „ എ. എൻ. ഷംസീർ ശ്രീമതി യു. പ്രതിഭ ശ്രീ. കെ.വി. അബ്ദുൾ ഖാദർ		ശ്രീ. കടകംപള്ളി സുരേന്ദ്രൻ (സഹകരണവും വിനോദസഞ്ചാരവും ദേവസ്വവും വകുപ്പു മന്ത്രി)	
(എ)	വിനോദസഞ്ചാര വ്യവസായത്തിന്റെ തൊഴിൽ സാധ്യത കണക്കിലെടുത്ത് ഈ വ്യവസായത്തിന് വേണ്ടത്ര പ്രാധാന്യം ലഭിച്ചിട്ടില്ലാത്ത മലബാർ മേഖലയുൾപ്പെടെയുള്ള പ്രദേശങ്ങളുടെ സാധ്യത വിനിയോഗിക്കുന്നതിന് പദ്ധതികൾ ഉണ്ടോയെന്ന് അറിയിക്കുമോ;	(എ)	വടക്കൻ മലബാറിന്റെ വിനോദ സഞ്ചാര വികസനത്തിന് ഊന്നൽ നൽകികൊണ്ട് താഴെ പറയുന്ന പദ്ധതികൾ വിഭാവനം ചെയ്തിട്ടുണ്ട്. 1. <u>മലനാട് - മലബാർ റിവർ ക്രൂയിംഗ് പ്രോജക്ട്</u> കാസർകോഡ്- കണ്ണൂർ ജില്ലകളിലെ നദികളെ ഉൾപ്പെടുത്തിയുള്ള പദ്ധതിയാണ് മലനാട് - മലബാർ റിവർ ക്രൂയിംഗ് പ്രോജക്ട്. കായലിലൂടെയും, പുഴകളിലൂടെയും ഉള്ള വിനോദസഞ്ചാരവും, വടക്കൻ കേരളത്തിലെ കലയും, സംസ്കാരവും, ഗ്രാമീണതയും യോജിപ്പിച്ചുകൊണ്ടുള്ള ഒരു ബൃഹത് പദ്ധതിയാണിത്. കണ്ണൂർ ജില്ലയിൽ കൂടി ഒഴുകുന്ന വളപട്ടണം, കുപ്പം, പെരുമ്പ, അഞ്ചരക്കണ്ടി, മാഹി, തലശ്ശേരി പുഴകളും, കാസർകോഡ് ജില്ലയിലെ നീലേശ്വരം, കാരംകോഡ്, ചന്ദ്രഗിരിപുഴ മുതലായ ജലാശയങ്ങളുടെയും, തീരപ്രദേശങ്ങളുടെയും, സമീപ പ്രദേശങ്ങളുടെയും പ്രാധാന്യവും ചരിത്രപരമായ വസ്തുതകളും ഉൾപ്പെടുത്തിയുള്ളതാണ് ഈ പദ്ധതി. ഉൾനാടൻ ജലഗതാഗത വകുപ്പ് മുഖാന്തിരം നടപ്പിലാക്കുന്ന ഈ പദ്ധതിയ്ക്ക് സംസ്ഥാന സർക്കാർ 53.07 കോടി രൂപയുടെ

		ഭരണാനുമതിയാണ് നൽകിയിട്ടുള്ളത്. ഇത് പ്രകാരം 17 ബോട്ട് ജെട്ടികളുടെ നിർമ്മാണമാണ് നടക്കുന്നത്. കൂടാതെ 6 ബോട്ടുകൾ കൂടി ഈ പദ്ധതി പ്രകാരം വാങ്ങുന്നുണ്ട്. കേന്ദ്രസർക്കാരിന്റെ സ്വദേശ് ദർശൻ പദ്ധതി പ്രകാരം 80.37 കോടി രൂപയുടെ പദ്ധതികൾക്ക് കൂടി അംഗീകാരം നൽകിയിട്ടുണ്ട്. ഇത് പ്രകാരം 30 ബോട്ട് ജെട്ടികളുടെ നിർമ്മാണവും, മറ്റ് അനുബന്ധ വികസന പ്രവർത്തനങ്ങളുമാണ് ചെയ്യുന്നത്. ഇതിൽ 2 ബോട്ട് ജെട്ടികളുടെ (കപ്പം, പട്ടുവം) നിർമ്മാണം പുരോഗമിക്കുന്നു. ബാക്കി പദ്ധതികളുടെ ടെൻഡർ നടപടികൾ നടന്നു വരുന്നു. <u>2. തലശ്ശേരി പൈതൃക പദ്ധതി</u> പുരാതന കാലത്തെ മലബാർ മേഖലയിലെ പ്രധാന വ്യാപാര കേന്ദ്രമായ തലശ്ശേരിയുടെ പൈതൃക മൂല്യം കണക്കിലെടുത്തുകൊണ്ട് തലശ്ശേരി നഗരത്തിന്റെ ഭാഗമായിട്ടുള്ളതും ചരിത്രപ്രാധാന്യമുള്ളതുമായ പൈതൃക അവശേഷിപ്പുകളുടെ/മന്ദിരങ്ങളുടെ സംരക്ഷണവും പരിപാലനവും ഉദ്ദേശിച്ച് കൊണ്ടുള്ളതാണ് തലശ്ശേരി പൈതൃക പദ്ധതി. ഓൾഡ് ഫയർ ടാങ്കിന്റെ പുനരുദ്ധാരണവും പരിപാലനവും, പിയർറോഡിന്റെ നവീകരണം, ഗുണ്ടർട്ട് ബംഗ്ലാവിന്റെ നവീകരണം, ലാംഗോജ് മ്യൂസിയം & ജർമ്മൻ സ്റ്റാഡിയം സെന്ററിന്റെ നിർമ്മാണം എന്നീ 3 പദ്ധതികളുടെ നിർമ്മാണ പ്രവർത്തനങ്ങൾ പൂർത്തീകരണ ഘട്ടത്തിലാണ്. പ്രസ്തുത പദ്ധതിയുടെ അടുത്ത ഘട്ടത്തിലേയ്ക്ക് കണ്ണൂർ, കോഴിക്കോട്, വയനാട് ജില്ലകളിലേക്ക് വ്യാപിപ്പിക്കുന്നതിന്റെ ഭാഗമായി പൈതൃക മൂല്യം/ചരിത്ര പ്രാധാന്യം ഉള്ള സ്്മാരകങ്ങൾ
--	--	--

		കണ്ടെത്തി സംരക്ഷിക്കുന്നതിനും വിനോദ സഞ്ചാരികൾക്ക് സന്ദർശിക്കുന്നതിനും അതിനോടൊപ്പം പ്രസ്തുത പ്രദേശങ്ങളിലെ തനതു സംസ്കാരം, കല, പൈതൃക ഉത്സവം, എന്നിവ മനസ്സിലാക്കുന്നതിനും ആസ്വദിക്കുന്നതിനും വേണ്ടി ഇവയെല്ലാം ഉൾപ്പെടുത്തി ഒരു പദ്ധതി രൂപരേഖ തയ്യാറാക്കുന്നതിന് M/s SPACE ART എന്ന ഏജൻസിയെ ചുമതലപ്പെടുത്തുകയും അതിന്റെ അടിസ്ഥാനത്തിൽ 4 സർക്യൂട്ടുകളിലായി 61 ഡെസ്റ്റിനേഷനുകളെ ഉൾപ്പെടുത്തി പദ്ധതി രൂപരേഖ തയ്യാറാക്കുകയും ആയതിന് മാസ്റ്റർ പ്ലാൻ അപ്രൂവൽ കമ്മിറ്റി തത്വത്തിൽ അംഗീകാരം നൽകുകയും ചെയ്തിട്ടുണ്ട്. അതിനെത്തുടർന്ന് 11 പദ്ധതി ഘടകങ്ങളുടെ ഡി.പി.ആർ തയ്യാറാക്കുകയും അതിന് 33.28 കോടി രൂപയുടെ ഭരണാനുമതി നൽകുകയും ചെയ്തിട്ടുണ്ട്. ബാക്കിയുള്ള പദ്ധതി ഘടകങ്ങൾ നടപ്പിലാക്കുന്നതിന് കിഫ്ബിയുടെ ധനസഹായത്തിനായി പദ്ധതി രൂപരേഖ തയ്യാറാക്കുകയും കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷനെ (KIIDC) SPV ആയി നിയമിക്കുകയും ചെയ്തിട്ടുണ്ട്. ഇതു പ്രകാരം 123.67 കോടി രൂപയുടെ 37 പദ്ധതികൾ KIIFB യിൽ സമർപ്പിച്ചിട്ടുണ്ട്. KIIFB സ്ഥലം പരിശോധന നടത്തുകയുണ്ടായി. KIIFB യുടെ ടെക്നിക്കൽ അപ്രൈസൽ റിപ്പോർട്ട് ലഭിക്കുന്ന മുറയ്ക്ക് തുടർ നടപടികൾ സ്വീകരിക്കുന്നതാണ്.
--	--	---

		3. ധർമ്മടം- മുഴപ്പിലങ്ങാട് ബീച്ചുകളുടെ സമഗ്രവികസന പദ്ധതി കണ്ണൂർ ജില്ലയിലെ മുഴപ്പിലങ്ങാട് - ധർമ്മടം കടൽ തീരങ്ങളുടെ സമഗ്ര വികസന പദ്ധതിയാണ് ഇത്. വളരെയേറെ ചരിത്രപ്രാധാന്യമുള്ള കണ്ണൂർ ജില്ലയിലാണ് ഏഷ്യയിലെ ഏറ്റവും നീളംകൂടിയ ഡ്രൈവ്-ഇൻ ബീച്ച് ആയ മുഴപ്പിലങ്ങാട് സ്ഥിതിചെയ്യുന്നത്. ഇതോടൊപ്പം ധർമ്മടം തുരുത്തിൽ പരിസ്ഥിതി സൗഹൃദമായ ടൂറിസം വികസനവും ഉദ്ദേശിക്കുന്നു. “ധർമ്മടം - മുഴപ്പിലങ്ങാട് കടൽ തീര പ്രദേശം” ഒരു അന്താരാഷ്ട്ര നിലവാരമുള്ള ടൂറിസം ഡെസ്റ്റിനേഷനായി വികസിപ്പിക്കുവാനുള്ള സമഗ്ര ടൂറിസം പദ്ധതിയാണ് ഇതിലൂടെ വിഭാവനം ചെയ്തിരിക്കുന്നത്. കണ്ണൂർ ജില്ലയിലെ മുഴപ്പിലങ്ങാട് - ധർമ്മടം ബീച്ചുകളുടെ വികസനം ആസൂത്രണം ചെയ്ത് നടപ്പിലാക്കുന്നതിന് കൺസൾട്ടന്റിനെ ടെണ്ടർ നടപടികളിലൂടെ തെരഞ്ഞെടുക്കുകയും M/S CBRE സൗത്ത് ഏഷ്യാ പ്രൈവറ്റ് ലിമിറ്റഡ് എന്ന ഏജൻസിയെ ചുമതലപ്പെടുത്തുകയും ചെയ്തിട്ടുണ്ട്. ഈ പദ്ധതിക്ക് 233.71 കോടി രൂപയുടെ തത്വത്തിലുള്ള ഭരണാനുമതി നൽകിയിട്ടുണ്ട്. പ്രസ്തുത പദ്ധതി കിഫ്ബി മുഖേന നടപ്പിലാക്കുവാൻ തീരുമാനിക്കുകയും ആയതിലേക്കായി സ്പെഷ്യൽ പർപ്പസ് വെഹിക്കിൾ ആയി M/s KIIDC നെ ചുമതലപ്പെടുത്തിയിട്ടുണ്ട്. പദ്ധതിയുടെ വിശദമായ എസ്റ്റിമേറ്റ് തയ്യാറാക്കുന്നതിനായി സർവ്വേ നടപടികൾ പൂർത്തീകരിച്ച് പദ്ധതി കിഫ്ബിയിൽ
--	--	--


		അപ് ലോഡ് ചെയ്യുന്നതിനുള്ള നടപടികൾ സ്വീകരിച്ചു വരുന്നു. <u>4. കോഴിക്കോട് ബീച്ച് സ്പോർട്സ് സോൺ</u> കോഴിക്കോട് കമ്പുരാൻബീച്ചിൽ ബീച്ച് സ്പോർട്സിന് വേണ്ടുന്ന അടിസ്ഥാന സൗകര്യമൊരുക്കുന്ന ഈ പദ്ധതിയ്ക്ക് 4.99 കോടി രൂപയുടെ ഭരണാനുമതി നൽകിയിട്ടുണ്ട്. ഹാർബർ എഞ്ചിനീയറിംഗ് വകുപ്പാണ് ഇതിന്റെ എക്സിക്യൂട്ടീവ് ഏജൻസി. ഇതിൽ ഗാലറി, സൈക്കിൾ ട്രാക്ക്, ജോഗിംഗ് ട്രാക്ക്, കളിസ്ഥലം, ട്രോയിലറ്റ്, ഓപ്പൺ ജിം എന്നിവ ഉൾപ്പെടുന്നു. <u>5. കോഴിക്കോട് ബീച്ച് കൾച്ചറൽ സോൺ</u> കേരള ലിറ്ററേച്ചർ ഫെസ്റ്റിവൽ നടത്തുന്നതിനായി ഒരു സ്ഥിരം വേദി ഒരുക്കുന്നതിന്റെ ഭാഗമായി കോഴിക്കോട് ബീച്ചിൽ 4 കോടി രൂപ ചെലവിൽ ഒരു കൾച്ചറൽ സോൺ നിർമ്മാണം പൂർത്തീകരിച്ചിട്ടുണ്ട്. ഇതിൽ കൾച്ചറൽ ലൈബ്രറി, പ്ലാസ, ഷോപ്പ് കിയോസ്ക്, വാക്കിംഗ് ട്രാക്ക്, ഫുഡ് കിയോസ്ക്, ട്രോയിലറ്റ് ബ്ലോക്ക്, ലൈറ്റിംഗ് എന്നിവ ഈ പദ്ധതിയിൽ ഉൾപ്പെടുന്നു. <u>6. ബേക്കൽ റിസോർട്ട്സ് ഡെവലപ്മെന്റ് കോർപ്പറേഷൻ (ബി.ആർ.ഡി.സി)</u> ബി.ആർ.ഡി.സിയുടെ മേൽ നോട്ടത്തിൽ പാർക്കുകൾ, റിസോർട്ടുകൾ, സ്മൈൽ ((SMILE- Small & Medium Industries-Leveraging Experimental Tourism)) പദ്ധതി പ്രകാരം ചെറുകിട ടൂറിസം സംരംഭകർക്കായി വർക്ക്ഷോപ്പുകൾ തുടങ്ങിയവ ചെയ്തു വരുന്നു.
--	--	---

(ബി)	പൈതൃക ടൂറിസത്തിന്റെ സാധ്യതകൾ എത്രമാത്രം പ്രയോജനപ്പെടുത്തിയിട്ടുണ്ട്;	(ബി), (സി), & (ഡി)	പൈതൃക ടൂറിസത്തിന്റെ സാധ്യതകൾ പ്രയോജനപ്പെടുത്തി നടപ്പിലാക്കി വരുന്ന പദ്ധതികളാണ് മുസിരിസ് പൈതൃക പദ്ധതി , തലശ്ശേരി പൈതൃക പദ്ധതി, ആലപ്പുഴ ഹെറിറ്റേജ് പദ്ധതി എന്നിവ.
(സി)	ഈ സർക്കാർ കാലയളവിൽ ഹെറിറ്റേജ് ടൂറിസം സാധ്യത പ്രയോജനപ്പെടുത്തുന്നതിന് നടത്തുന്ന പ്രവർത്തനങ്ങൾ എന്തൊക്കെയാണ്; വിശദമാക്കാമോ;		<u>മുസിരിസ് പൈതൃക പദ്ധതി</u> സർക്കാരിന്റെ അഭിമാന പദ്ധതിയായ മുസിരിസ് പൈതൃക പദ്ധതി പുരാതന കേരളത്തിന്റെ വ്യാപാര ചരിത്രം വെളിവാക്കുന്നതിനായി വിഭാവനം ചെയ്തതാണ്. ഈ പദ്ധതിയിൽ പൗരാണിക വസ്തുക്കളുടെ ഉത്ഖനനം, സംരക്ഷണം, അടിസ്ഥാന സൗകര്യ വികസനം, ചരിത്ര മ്യൂസിയങ്ങൾ ഒരുക്കൽ മുതലായവ ഉൾപ്പെടുന്നു. ഈ പദ്ധതിയുടെ രണ്ടാം ഘട്ടത്തിൽ മതിലകം ബംഗ്ലാകടവ് നിർമ്മാണം, മാള ജൂത പള്ളിയുടെ അറ്റകുറ്റപണികൾ, കൊടുങ്ങല്ലൂർ ടെമ്പിൾ മ്യൂസിയം, കൊടുങ്ങല്ലൂർ ചേരമാൻ പള്ളിയുടെ പുനരുദ്ധാരണം, പട്ടണം ഇന്റർപ്രട്ടേഷൻ സെന്റർ, സെന്റ്സെബാസ്റ്റ്യൻ ചവിട്ടു നാടക മ്യൂസിയം, ഹോളി ക്രോസ് ചർച്ച് ഇന്റർപ്രട്ടേഷൻ സെന്റർ മുതലായവ പുരോഗമിക്കുന്നു. ആകെ 48.3 കോടി രൂപയുടെ പദ്ധതി രണ്ടാം ഘട്ടത്തിൽ നടന്നു വരുന്നു. ഇതിന്റെ നിർമ്മാണ പ്രവർത്തനം ഡിസംബർ 2020-നകം പൂർത്തീകരിക്കുവാനാണ് ഉദ്ദേശിക്കുന്നത്. കൂടാതെ കിഫ്ബി മുഖാന്തിരം നടപ്പിലാക്കുന്ന പദ്ധതികൾക്കായി 145 കോടി രൂപയുടെ ഭരണാനുമതി ലഭിക്കുകയും, അതിൽ 137.03 കോടി രൂപയുടെ പദ്ധതികൾ കിഫ്ബിയിൽ അപ് ലോഡ് ചെയ്യുകയും ചെയ്തിട്ടുണ്ട്.
(ഡി)	മുസിരിസ്, തലശ്ശേരി, ആലപ്പുഴ തുടങ്ങിയ ഹെറിറ്റേജ് ടൂറിസം പ്രൊജക്ടുകളുടെ നിലവിലെ പുരോഗതി അറിയിക്കാമോ?		

		<u>തലശ്ശേരി പൈതൃക പദ്ധതി</u> പുരാതന കാലത്തെ മലബാർ മേഖലയിലെ പ്രധാന വ്യാപാര കേന്ദ്രമായ തലശ്ശേരിയുടെ പൈതൃക മൂല്യം കണക്കിലെടുത്തുകൊണ്ട് തലശ്ശേരി നഗരത്തിന്റെ ഭാഗമായിട്ടുള്ളതും ചരിത്ര പ്രാധാന്യമുള്ളതുമായ പൈതൃക അവശേഷിപ്പുകളുടെ/മന്ദിരങ്ങളുടെ സംരക്ഷണവും പരിപാലനവും ഉദ്ദേശിച്ചുകൊണ്ട് പദ്ധതികൾ ആവിഷ്കരിച്ചു നടപ്പിലാക്കിയിട്ടുള്ളതും തുടർപ്രവർത്തനങ്ങൾ നടന്നുവരുന്നതുമാണ്. ഓൾഡ് ഫയർ ടാങ്കിന്റെ പുനരുദ്ധാരണവും പരിപാലനവും, പിയർറോഡിന്റെ നവീകരണം, ഗുണ്ടർട്ട് ബംഗ്ലാവിന്റെ നവീകരണം, ലാംഗേജ് മ്യൂസിയം & ജർമ്മൻ സ്റ്റുഡിയെന്ററിന്റെ നിർമ്മാണം എന്നീ 3 പദ്ധതികളുടെ നിർമ്മാണ പ്രവർത്തനങ്ങൾ പൂർത്തീകരണ ഘട്ടത്തിലാണ്. അടുത്തഘട്ടം എന്ന നിലയിൽ പ്രസ്തുത പദ്ധതി കണ്ണൂർ, കോഴിക്കോട്, വയനാട് ജില്ലകളിലേക്ക് വ്യാപിപ്പിക്കുന്നതിന്റെ ഭാഗമായി പൈതൃക മൂല്യം/ചരിത്ര പ്രാധാന്യം ഉള്ള സ്്മാരകങ്ങൾ കണ്ടെത്തി സംരക്ഷിക്കുന്നതിനും വിനോദസഞ്ചാരികൾക്ക് സന്ദർശിക്കുന്നതിനും അതിനോടൊപ്പം പ്രസ്തുത പ്രദേശങ്ങളിലെ തനതു സംസ്കാരം, കല, പൈതൃക ഉത്സവം, എന്നിവ മനസ്സിലാക്കുന്നതിനും ആസ്വദിക്കുന്നതിനും വേണ്ടി ഇവയെല്ലാം ഉൾപ്പെടുത്തി ഒരു പദ്ധതി രൂപരേഖ തയ്യാറാക്കുന്നതിന് M/s SPACE ART എന്ന ഏജൻസിയെ ചുമതലപ്പെടുത്തുകയും അതിന്റെ അടിസ്ഥാനത്തിൽ 4 സർക്യൂട്ടുകളിലായി 61 ഡെസ്റ്റിനേഷനുകളെ ഉൾപ്പെടുത്തി പദ്ധതി രൂപരേഖ തയ്യാറാക്കുകയും ആയതിന് മാസ്റ്റർ
--	--	--

		പ്ലാൻ അപ്രൂവൽ കമ്മിറ്റി തത്വത്തിൽ അംഗീകാരം നൽകുകയും ചെയ്തിട്ടുണ്ട്. അതിനെത്തുടർന്ന് 11 പദ്ധതി ഘടകങ്ങളുടെ ഡി.പി.ആർ തയ്യാറാക്കുകയും അതിന് 33.28 കോടി രൂപയുടെ ഭരണാനുമതി നൽകുകയും ചെയ്തിട്ടുണ്ട്. ബാക്കിയുള്ള പദ്ധതി ഘടകങ്ങൾ നടപ്പിലാക്കുന്നതിന് കിഫ്ബിയുടെ ധനസഹായത്തിനായി പദ്ധതി രൂപരേഖ തയ്യാറാക്കുകയും കേരള ഇറിഗേഷൻ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷനെ (KIIDC) SPV ആയി നിയമിക്കുകയും ചെയ്തിട്ടുണ്ട്. ഇതു പ്രകാരം 123.67 കോടി രൂപയുടെ 37 പദ്ധതികൾ KIIFB യിൽ സമർപ്പിച്ചിട്ടുണ്ട്. KIIFB സ്ഥലം പരിശോധന നടത്തുകയുണ്ടായി. KIIFB യുടെ ടെക്നിക്കൽ അപ്രൈസൽ റിപ്പോർട്ട് ലഭിക്കുന്ന മുറയ്ക്ക് തുടർ നടപടികൾ സ്വീകരിക്കുന്നതാണ്. <u>ആലപ്പുഴ ഹെറിറ്റേജ് പദ്ധതി</u> വിനോദ സഞ്ചാര വകുപ്പ് നടപ്പിലാക്കി വരുന്ന ചരിത്ര പൈതൃക പദ്ധതിയായ മുസിരിസ് പദ്ധതിയുടെ പാത പിൻതുടർന്ന് കൊണ്ട് ആലപ്പുഴയുടെ ചരിത്രപരമായ പ്രാധാന്യവും പൈതൃകവും ഉൾക്കൊണ്ടു കൊണ്ട് നടപ്പിലാക്കി വരുന്ന പദ്ധതിയാണിത്. ആലപ്പുഴയുടെ തനത് ഉൽപ്പന്നമായ കയറുമായി ബന്ധപ്പെട്ട് നിർമ്മാണ ശാലകൾ പുനരുജ്ജീവിപ്പിക്കുക, കയർ മ്യൂസിയം ആരംഭിക്കുക, കനാലുകളും, തോടുകളും കൂടുതൽ സഞ്ചാരയോഗ്യമാക്കി വിനോദ സഞ്ചാരികളെ കൂടുതലായി ആകർഷിക്കുക മുതലയാവയാണ് ഈ പദ്ധതികൊണ്ട് ഉദ്ദേശിക്കുന്നത്. ആദ്യഘട്ടമായി
--	--	--

		28.36 കോടി രൂപയുടെ ഭരണാനുമതി നൽകി. നിർമ്മാണ പ്രവൃത്തികൾ പുരോഗമിച്ച് വരുന്നു. കിഫ്ബി മുഖാന്തിരം നടപ്പിലാക്കുന്ന പ്രസ്തുത പദ്ധതിക്ക് 122.28 കോടി രൂപയുടെ തുകയിൽ ഭരണാനുമതി നൽകിയിട്ടുണ്ട്. 4 ഘട്ടങ്ങളിലായിട്ടാണ് പദ്ധതി വിഭാവനം ചെയ്യുന്നത്. ഇതിൽ ഒന്നാം ഘട്ടത്തിൽ 17.19 കോടി രൂപയുടെയും രണ്ടാം ഘട്ടത്തിൽ 15.86 കോടി രൂപയുടെയും പദ്ധതികൾ പുരോഗമിക്കുന്നു. ഇവ കൂടാതെ തിരിവിതാംകൂർ പൈതൃക പദ്ധതിയും ആവിഷ്കരിച്ച് നടപ്പാക്കുന്നതിന് നടപടി സ്വീകരിച്ചുവരുന്നു.
--	--	---


 സെക്ഷൻ ഓഫീസർ